


૧૪૫૭૨

છગનલાલ ભોતીરામ શાહ કૃત.

સુરત જિલ્લાનો
“ભૂગોળ શિક્ષક”

ગુજરાતની સાં ભૂગોળની પ્રત્યોત્તરમાળા ત્રણ આના	<div><p>23 APR 1924</p></div>
સર્વ હક્ક સ્વાધીન ફોલિયો સને ૧૯૨૯.	
સુરત જિલ્લાનો નકશો પાંચ આના.	<p>છગનલાલ ભોતીરામ શાહ.</p> <p>‘મુખ્યગણિત શિક્ષક’ વગેરેના કર્તા. શાહપોર-સુરત.</p>

કિંમત રૂ. ૬-૩-૦ પોસ્ટેજ ભુદં.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૪૬૭૧ વર્ગીક

પુસ્તકનું નામ સુરત જિલ્લાનો "લગોળ શિક્ષક"

વિષય મધ્યમ : ૮૪૬ : ૨ : ૨૨૩૬૧૨

ગુજરાત શાળાપત્રમાં આપેલી સૂચનાને

—: અનુસરી રહેલો :—

સુરત જિલ્લાનો

“ભૂગોળ શિક્ષક”

રચનાર—છગનલાલ ભોતીરામ શાહ.

“ભૂગોળ શિક્ષક” વગેરેના કર્તા,

રચનારનું ડેકાણું—શાહપોર—સુરત.

પ્રસિદ્ધ કર્તા—છગનલાલ ભોતીરામ શાહ.

પ્રસિદ્ધ કરવાનું ડેકાણું—શાહપોર—સુરત.

છાપનાર—નારાયણરાવ લક્ષ્મણરાવ નીકમ.

છાપવાનું ડેકાણું—“શંકર” પ્રીન્ટીંગ પ્રેસ ચૌધાના પુલ ઉપર—સુરત.

આ પુસ્તક સને ૧૮૬૭ના ૨૫મા એપ્રિલ મુજબ રજીસ્ટર કરાવ્યું છે.

સંવત ૧૮૮૫]

સર્વ હક સ્વાધીન.

[સને ૧૮૨૯

કિંમત ત્રણ આના. પોસ્ટેજ જુદું.

ગુજરાત વિદ્યાપીઠ
અમદાવાદ
ગુજરાતી કૌપીસાઈટ-સંસ્થા

ગુજરાતની સામાન્ય ભૂગોળની પ્રતિષ્ઠાસ્ત્રમાળા વિષે અભિપ્રાય

શ્રીયુત ભાઈચંદ પુનઢાસ શાહ.

મહીકાંઠા એજન્સિની ભૂગોળ વગેરેના કર્તા.

પ્રેસના તા. ૧૫-૭-૧૫ના પવમાં લખે છે કે:—

“ત્રીજા ધોરણના વિદ્યાર્થીઓને ગુજરાતની ભૂગોળ શીખવા તથા શીખવવા માટે સિબ્ય શિક્ષક બનેને આ પુસ્તક સાધન રૂપ છે, અને તે બંનેને ઉપયોગી છે, શિક્ષકને નોંધ કાઢવાની મહેનત બચે છે, અને વિદ્યાર્થીને શિક્ષકની મદદ વિના ભૂગોળનું જ્ઞાન મળી શકે તેમ છે, એકંદરે આપનો પ્રયાસ જનસમુહને ઘણા આદરણીય અને ઉપયોગી થઈ પડવાનો છે” કિંમત ત્રણ આના.

મહેરબાન કાઠિઆવાડના એજન્ટ ટુ ધ ગવર્નર સાહેબ બહાદુરે હુકમ નં. ૪૧૭૧ તા. ૨૬-૭-૧૫થી

સુરત જિલ્લાનો

“ભૂગોળ શિક્ષક”

એજન્સિની સર્વ સ્કૂલોમાં લાયબ્રેરી માટે મંજૂર કર્યો છે.

મુસ્તાવના.

ગુજરાતી પ્રાથમિક શાળાના ત્રીજા ધોરણમાં “નિહા
અથવા એજન્સિની ભૂતળ અને રાજકીય ભૂગોળ, ઉદ્યોગ,
સ્થળ વચ્ચેનાં વ્યવહારનાં સાધનો વગેરે સાથે ગુજરાતની
સામાન્ય ભૂગોળ શીખવવાનું સરકારી ફેળવણી ખાતાએ
કરાવ્યું છે.” તે મુજબ આ છુકમાં નમુના રૂપે સુરત જિલ્લા
અને સુરત એજન્સિની પસંદગી કરવામાં આવી છે. જિલ્લાની
ભૂતળ અને રાજકીય ભૂગોળની સાથે ઔદ્યોગિક ભૂગોળ,
સ્થળો વચ્ચેનાં વ્યવહારનાં સાધનોનું આ છુકમાં માર્ગદર્શક
નિવેદન કરવામાં આવ્યું છે. જેથી મને ખાતરી છે, કે
ભૂગોળના શિક્ષણમાં બાળકો પર પડતો ગોખણનો નિરસ અને
નિષ્ફળ બીજો દૂર થઈ તેમની કલ્પનાશક્તિ ફેળવાશે; તેમજ
કાર્ય કારણનો સંબંધ બાણી તે ઉપરથી યોગ્ય અનુમાનો
તારવવાની શક્તિ ફેળવાશે. જેથી આગળ જતાં બીજા દેશો
અને ખંડોની ભૂગોળનું શિક્ષણ ગ્રહણ કરવામાં મુકાબલો
કરવાનું બાળકોને અનુકૂળ થઈ પડશે અને તેથી તેઓ આ
વિષયના શિક્ષણમાં રસ લેતા થશે એજ. તા. ૧૫-૬-૧૫.

લી૦ સેવક,

સાહપોર
સુરત.

}

છગનલાલ મોતીરામ શાહ.

“મુખ્યશિલ્પ શિક્ષક” વગેરેના કર્તા.



ગુજરાતની સામાન્ય ભૂગોળની પ્રતિનિધિતા માટે પ્રજા આના
કર્તા-છગનલાલ મોતીરામ શાહ. સાહપોર-સુરત

સુરત જિલ્લાના “ભૂગોળ શિક્ષક” ની

❖ અનુક્રમશિકા. ❖

(૧) જિલ્લાનું સામાન્ય વર્ણન. (૨) ઇતિહાસ. (૩) સીમા.
 (૪) વિસ્તાર. (૫) ભાગ. (૬) ઉચાણુ. (૭) ડુંગર. (૮) ખનીજ.
 (૯) નદીઓ. (૧૦) ખાડીઓ. (૧૧) જંગલો. (૧૨) વનસા. (૧૩)
 આબોધવા. (૧૪) વનસ્પતિ. (૧૫) જનાવરો. (૧૬) વસ્તી. (૧૭) ધર્મ.
 (૧૮) ભાષા (૧૯) ધંધો. (૨૦) હુન્નર. (૨૧) જમીન. (૨૨) ખેતીની
 પેદાશ. (૨૩) નિકાસ. (૨૪) આયાત. (૨૫) વ્યવહારના માર્ગો.
 (૨૬) રેલ્વે. (૨૭) જંકશન. (૨૮) પાકી સડક. (૨૯) બંદરો.
 (૩૦) જાત્રાનાં ઠેકાણાં. (૩૧) હવા ખાવાનાં ઠેકાણાં. (૩૨) અગિયત્તી
 ગ્રામો. (૩૩) પ્રખ્યાત સ્થળો. (૩૪) રાજરીતિ. (૩૫) રાજકીય વિભાગો,
 ચોર્યાસી; ઓરપાડ; માંડવી; ખારડોલી; જલાલપોર; ચીખલી; વલસાડ
 અને પાંડી તાલુકાનું સવિસ્તર વર્ણન. (૩૬) સુત એન્ડ નિસના સચીન,
 વાંસદા, ધરમપુર, અને ડાંગના રાજ્યનું વર્ણન; પુનરાવર્તનના પરીક્ષક પ્રશ્નો.

સુરત જિલ્લાના “ ભૂગોળ શિક્ષક ” માટે

—: અભિપ્રાય. :—

“ત્રીજા ધોરણનાં છોકરાંને જોઈએ તે ઉપર નજર રાખીને
 આ નાનાં પુસ્તકમાં (સુરત જિલ્લાના ભૂગોળ શિક્ષકમાં)
 હકીકત સારી લેગી કરી છે, અને તેમને અનુકૂળ થાય એવી
 સરળ ભાષામાં વર્ણન કર્યું છે.

વડોદરા તા. ૮-૭-૧૯૧૫. હરગોવિંદદાસ દ્વારકાદાસ કાંટાવાળા.

છમનલાલ મોતીરામ શાહ કૃત.

સુરત જિલ્લાનો “ભૂગોળ શિક્ષક”

❧ (૧) સામાન્ય વર્ણન. ❧

છાકરાંઓ ખીજ ધોરણમાં પોતાના તાલુકાની ભૂગોળ શીખી ગયા છે. નજીકના બધા મળી આઠ તાલુકા છે. ચોર્યાસી તાલુકાની ઉત્તરમાં જઈએ તો ઓરપાડ તાલુકો આવે, ઓરપાડ તાલુકાની પૂર્વમાં ગાયકવાડનું રાજ્ય આવેલું છે, તે મૂકીને પૂર્વમાં જઈએ તો માંડવી તાલુકો આવે. માંડવી તાલુકાની દક્ષિણમાં ખારડોલી તાલુકો આવેલો છે. ચોર્યાસી તાલુકાની દક્ષિણમાં ગાયકવાડનું રાજ્ય આવેલું છે, તે મૂકીને દક્ષિણે જઈએ તો જલાલપોર તાલુકો આવે. જલાલપોર તાલુકાની દક્ષિણમાં વલસાડ અને ચીખલી તાલુકા આવેલા છે. વલસાડ તાલુકાની દક્ષિણમાં પારડી તાલુકો આવેલો છે. ચોર્યાસી તાલુકાના ઉપરી જેમ મામલતદાર છે, તેમ આ બધા તાલુકાના ઉપરી પણ મામલતદાર છે. એ બધા મામલતદારોના ઉપરી કન્વેક્ટર સાહેબ છે, તે સુરતમાં રહે છે.

આ આઠ તાલુકા ઉપરાંત તેમની પાડોશમાં દેશી રાજ્યો આવેલાં છે. ચીખલી તાલુકાની પૂર્વમાં વાંસદાનું સંસ્થાન છે. અને વલસાડ તાલુકાની પૂર્વમાં ધરમપુરનું રાજ્ય આવેલું છે. વાંસદા સંસ્થાનની પૂર્વમાં ડાંગનું રાજ્ય આવેલું છે, અને ચોર્યાસી તાલુકામાં સચીનનું રાજ્ય આવેલું છે. એ ચારે નાનાં દેશી રાજ્યોના સમૂહપર દેખરેખ રાખવાને સરકાર તરફથી *પોલિટિકલ એજન્ટ રહે છે, અને તેમના

* દેશી રાજ્યો પર દેખરેખ રાખનાર સરકાર તરફનો અમલદાર.

૬] ત્રીજી ચોપડીનો “ડિક્ટેશન શિક્ષક” ત્રણ ગાના.

તામાને મુલકને સુરત +એજન્સિ કહે છે. આ એજન્સિના પોલિટિકલ એજન્ટ સુરત જિલ્લાના કસેક્ટર સાહેબ છે.

કસેક્ટર સાહેબના તામાના મુલકને x “જિલ્લો” કહે છે. આ જિલ્લાનું નામ સુરત શહેર પરથી સુરત જિલ્લો પડ્યું છે.

ચોર્યાસી તાલુકાની દક્ષિણ અને પૂર્વમાં, ઓરપાડ તાલુકાની પૂર્વમાં, માંડવી અને બરડોલી તાલુકાની પશ્ચિમમાં, અને ચીખલી તાલુકાના વાયવ્ય કોણમાં ગાયકવાડી રાજ્ય આવેલું છે; પણ તે સુરત જિલ્લાના કસેક્ટર સાહેબને તાબે નથી.

(૨) ઇતિહાસ:—ઉત્તરે કામ નદીથી દક્ષિણે દમણગંગા, અને પશ્ચિમે અરબી સમુદ્રથી પૂર્વે રાજપીપળા, ખાનદેશ, વાંસદા ને ધરમપુર સુધીનો મુલક સુરત અઠવાવીસી નામે પ્રસિદ્ધ હતો. એમાંનો આશરે અડધો ભાગ હાલ ગાયકવાડના તામામાં છે, અને બાકીનો અડધો ભાગ સુરત શહેર પરથી સુરત જિલ્લો કહેવાય છે.

સુરત જિલ્લો ગુજરાતની છેક દક્ષિણમાં કામ અને દમણગંગા નદીની વચ્ચે આવેલો છે. સુરત જિલ્લાને કામ નદી બહુ જ જિલ્લાથી અને દમણગંગા નદી થણા જિલ્લાથી જુદો પાડે છે.

(૩) સીમા:—ઉત્તરે—કામ નદી ને તેની પેલી મેર બહુ જ જિલ્લો તથા ગાયકવાડનો મુલક; પૂર્વે—રાજપીપળા, ગાયકવાડ, વાંસદા અને ધરમપુરનાં દેશી રાજ્યો; દક્ષિણે—દમણગંગા નદી ને થણા જિલ્લો; પશ્ચિમે—અરબી સમુદ્ર.

(૪) વિસ્તાર:—ચોર્યાસી તાલુકાથી લગભગ સોળ ગણો છે.

+ નાનાં દેશી રાજ્યનાં જયો. x થણા તાલુકા મળીને થએલા કસેક્ટરના તામાનો મુલક.

ચોથી ચોપડીના “ડિક્શન શિક્ષક” ચાર આના. [૭

એટલે એનું ક્ષેત્રફળ ૧૬૫૩ ચોરસ માઇલ છે. ઉત્તર દક્ષિણ લંબાઇ ૮૦ માઇલ છે, અને પૂર્વ પશ્ચિમ પહોળાઇ ઉત્તરમાં ૬૦ માઇલ અને દક્ષિણમાં ૧૫ માઇલ છે.

(૫) ભાગ:—સુરત જિલ્લો ત્રણ કક્કે વહેંચાયેલો છે. (૧) ચોર્યાસી ને ચોરપાડ તાલુકો. (૨) માંડવી ને બારડોલી તાલુકો. (૩) જલાલપોર, ચીખલી, વલસાડ અને પારડી તાલુકો.

(૬) ઉંચાણ:—સુરત જિલ્લાની નદીઓનો ઢાળ પૂર્વથી પશ્ચિમનો છે. તેથી માંડવી, બારડોલી અને ચીખલી તાલુકાની જમીન દરીઆ કિનારે આવેલા ચોરપાડ, ચોર્યાસી, જલાલપોર, વલસાડ અને પારડી તાલુકા કરતાં ઉંચી છે.

(૭) કુંગરો:—પારનેરા ને કુંગરી.

(૮) ખાનીજ:—નદીઓના મુખ આગળથી રેતી અને કાંકરા; કુંગરમાંથી સડક ખાંચવાના પથરા; અને માંડવી તાલુકામાં અકીકના પાથર નીકળે છે; છરવાડમાં અને વલસાડ પાસે ધરાસણમાં મીઠું પકવે છે.

(૯) નદીઓ:—સુરત જિલ્લાની બધી નદીઓ પૂર્વથી પશ્ચિમમાં વહે છે. તેથીજ સુરત જિલ્લાનો ઢાળ પૂર્વથી પશ્ચિમનો છે.

(૧) તાપી:—(૪૪૫૦) સાતપુડા પર્વતમાંથી નીકળી અરબી સમુદ્રને મળે છે. એનાપર માંડવી, કડોદ, બહુધાન, પુલપાડા, અમરોલી, ઉતરાણ, રાંદેર, સુરત ને ઉમરા છે.

* જમીન વધીને ઉંચી થઇ હોય તેને ટેકરો કહે છે. ઉંચા ટેકરાને કુંગરી કહે છે, અને મોટી કુંગરીને કુંગર કહે છે. નસાત નાના કુંગરો પરથી એ નામ પડ્યું. નખાણમાંથી નીકળતો પદાર્થ.

x નદીની જમણી તરફના આંકડા નદીની લંબાઇના છે. તે નદીઓની સરખામણી કરવા આપેલા છે, ગોખવાના નથી.

૮] પાંચમી ચોપડીના “ડિક્ટેશન શિક્ષક” ચાર આના.

(૨) મિઠોળા:—(૪૦) ખાનદેશ અને સુરત જિલ્લાની વચ્ચેના ડુંગરમાંથી નીકળી અરબી સમુદ્રને મળે છે. એનાપર ખારડોલી, કછોલી, લાછપોર ને ઉમેરે છે.

(૩) પૂણ્યા:—(૪૦) ડાંગના જંગલના પૂર્વ ભાગમાંથી નીકળી અરબી સમુદ્રને મળે છે. એનાપર ખુહારી, નવસારી ને જલાલપોર છે.

(૪) અંબિકા:—(૪૦) ડાંગના ડુંગરમાંથી નીકળી અરબી સમુદ્રને મળે છે. એનાપર ઉનાઇ, મટવાડ, કછોલી ને ખીલીમોરા છે.

(૫) ઐરંગા:—(૧૨) ધરમપુરના ડુંગરમાંથી નીકળી અરબી સમુદ્રને મળે છે, એના પર વલસાડ ને કોસંબા છે.

(૬) પાર:—(૨૦) પૂર્વના ડુંગરમાંથી નીકળી અરબી સમુદ્રને મળે છે. એના પર પારડી, હરીઆ, મગોદ, ને ઉમરસાડી છે.

(૭) કોલક:—(૧૫) પૂર્વના ડુંગરમાંથી નીકળી અરબી સમુદ્રને મળે છે. એના પર દુકવાડા, ખગવાડા ને કોલક છે.

(૮) દમણગંગા:—(૧૫) પૂર્વના ડુંગરમાંથી નીકળી અરબી સમુદ્રને મળે છે. એના પર દમણ છે, એમાં શીરંગીનું રાજ છે.

(૯) કીમ:—(૭૦) રાજપીપળાના ડુંગરમાંથી નીકળી ખંભાતના અખાતને મળે છે. એનાપર ઈલાવ ને કઠોદરા છે, એ ખંતે ગાયકવાડી છે.

(૧૦) કાવેરી:—(૧૮) વાંસદાના ડુંગરમાંથી નીકળી અંબિકાને મળે છે. એનાપર દોણુજ, ચીખલી ને વાધરેય છે.

(૧૧) ખરેરા:—ધરમપુરના ડુંગરમાંથી નીકળી અંબિકાને મળે છે.

(૧૦) ખાડીઓ:—સેના, કનાઇ, કાથલ ને પરિઆળી.

(૧૧) જંગલો:—માંડવી તાલુકાનું હેડંઆવન, તથા વાંસદા, ડાંગ ને ધરમપુરના રાજ્યોનું જંગલ. એ જંગલોમાં વાધ થાય છે. રીંછ માંડવીના જંગલમાં જાય છે.

(૧૨) વરસાદ:—૩૮થી ૮૦ ઇંચ. વલસાડ, વાંસદા અને ધરમપોરના રાજ્યમાં ૮૦ ઇંચ અને પારડી તાલુકામાં ૧૦૦ ઇંચ વરસાદ પડે છે. દરીઆ કિનારે જેટલો વરસાદ પડે છે તેટલો જ્યાં જ્યાં જંગલો છે ત્યાં પણ પડે છે.

(૧૩) આબોહવા—સુરત જિલ્લાના ઉજ્જવિખંડમાં આવેલો છે, છતાં દરીઆ કિનારાના તાલુકામાં અંદરના તાલુકા કરતાં તાપ ઓછો પડે છે. પૂર્વ તરફના તાલુકામાં શિઆળામાં ઠંડી અને ઉનાળામાં તાપ વધારે પડે છે. માંડવી તાલુકામાં અને પારડી તાલુકાની પૂર્વમાં જંગલો હોવાથી એ એ તાલુકાનાં હવાપાણી સારાં નથી.

(૧૪) વનરૂપિતિ:—ખજુરાં, તાડ, આંબા, આમલી, વડ, લીમડ, પીપળા, જાંબુડા, આવળ, મુખડ, અનનાસ અને ફળુમનાં ઝાડો. જંગલની પેદાશમાં સાગ, સીસમ, ખેર, વાંસ, ને મધ છે.

ખજુરાં ને તાડમાંથી તાડી નીકળે છે. જેટલી તાડી આ જિલ્લામાં વપરાય છે. તેટલી હિંદુસ્તાનમાં કોઈ ઠેકાણે વપરાતી નથી.

(૧૫) જનાવરો:—ખળદ, ગાય, બેંસ, ઘોડા, બકરાં, ઘેટાં, અને ગધેડાં. જંગલી જનાવરોમાં વાઘ, વર, દીપડા, રીંછ, તરસ, શિઆળા, લોકડી, સાંપર, હરણુ ને રોઝ છે. સઘળી નદીઓમાં માછલાં થાય છે. કોલક નદીનાં માછલાં વખણાય છે.

(૧૬) વસ્તી:—૬૭૪ ૩૨૧ માણસની છે, એટલે ચોર્યાસી તાલુકાથી ૪ ગણી છે. હિંદુની ૫૬૩ ૦૦૦; મુસલમાનની ૫૩ ૦૦૦; પારસીની ૧૨ ૧૫૬; જૈનની ૧૧૭૮૫. એ સિવાય ખ્રિસ્તી, કાળી, દુબળા; ગામતા, ચોધરા ને નાયકડા વગેરેની છે.

+ ઉજ્જવિખંડમાં સૂર્યનાં કિરણુ સીધાં પડે છે, તેથી તાપ છે.

૧૦] પહેલી ચાપડીના ડિક્ટેશન શિક્ષક અહીં આના.

(૧૭) ધર્મ:—હિંદુ લોકો હિંદુ ધર્મ પાળે છે. તેમાં મુખ્ય શૈવ વૈષ્ણવ, સ્વામીનારાયણ ને કબીરપંથી છે.

મુસલમાનો મુસલમાની ધર્મ પાળે છે, અને હઝરત પેગંબર સાહેબને માને છે. એમાં શીઆ અને સુન્ની એવા બે પંથ છે.

પારસીઓ જરથોસ્તી ધર્મ પાળે છે, અને અગ્નિને પૂજે છે.

અંગ્રેજ તથા દેશી ખ્રિસ્તી ખ્રિસ્તી ધર્મ પાળે છે, અને ઇસુ ખ્રિસ્તને માને છે.

શ્રાવક લોકો જૈન ધર્મ પાળે છે, ને તીર્થંકરને પૂજે છે, એમાં શ્વેતાંબર ને દ્વિગંબર એવા બે પંથ છે.

(૧૮) ભાષા:—હિંદુ અને પારસીઓ ગુજરાતી, મુસલમાનો ઉર્દુ, અને અંગ્રેજ લોક અંગ્રેજી બોલે છે.

(૧૯) ધંધો:—મુખ્ય ધંધો ખેતીના છે. કેટલાક વેપાર ને કારીગરી કરે છે. કેટલાક મજૂરી ને નોકરી કરે છે. માછી અને ખારવા ખલાસીનું કામ કરે છે.

(૨૦) હુન્નર:—રેશમનો ને ખરો ખોટો કસબ વણવાનો; જરીના બરતકામનો; લાકડાં, સુખડ અને હાથીદાંત પર કોતરકામનો; હાંગળોક રસકપુર ને મીઠું પકવવાનો.

(૨૧) જમીન:—કાળી, ગોરાટ અને રબેસર એ ત્રણ જાતની છે. કાળી જમીનમાં કપાસ, ધઉ, ડાંગર ને જુવાર સારાં ચાય છે. જમીન ખડુ રસાળ છે. થોડી મહેનતે ધણો પાક ચાય છે, તેથી લોકો શરીરે મજબુત નથી, પણ દરીઓ પાસે હોવાથી સાહસિક છે.

(૨૨) ખેતીની પેદાશ:—ડાંગર, જુવાર, કપાસ, ધઉ, કેદારા, નાગલી, કઠોળ, સુરજી, બટાકા, રતાળુ, આદુ, શેરડી ને કેળાં. ડાંગર—

x કાળી ને ગોરાટના ગુણવત્તા,

બીજી ચોપડીનો “ડિક્ટેશન શિક્ષક” ત્રણ આના. [૧૧]

ખારડોલી, જલાલપોર, ચીખલી, વલસાડ ને પારડીમાં. જુવાર-ચોર્યાસી, ઝોરપાડ, માંડવી, ખારડોલી ને જલાલપોરમાં. કપાસ—ઝોરપાડ, માંડવી, ખારડોલી ને જલાલપોરમાં. કોદર ને નાગલી-માંડવી, ચીખલી, વલસાડ, ને પારડીમાં. શેરડી-વલસાડ, ખારડોલી, જલાલપોર, ચીખલી ને પારડીમાં. ઘઉં—ઝોરપાડમાં.

(૨૩) નનિકાસ—૩, અનાજ, તુવેરની દાળ, મહુડા, ગોળ, સાગ, વાંસ, શીટ, રેશમી કાપડ, લુંગી, જરીકામ ને કાનખાખ.

(૨૪) આયાત:—નાળિયેર, દોરડાં, સોપારી, તમાકુ, પત્થર, લોહાનો સામાન, ફરનીયર, કાચ, દારૂ, કોયલા, ખાંડ અને વિલાયતી કાપડ.

(૨૫) વ્યવહારના માર્ગો:—(૧) રેલવે માર્ગ. (૨) પાટી ને કાચી સડકનો માર્ગ. (૩) દરીઆ કે નદીનો માર્ગ. રેલવે—(૧) બોમ્બે બરોડા એન્ડ સેન્ટ્રલ ઈન્ડિઆ રેલવે. (બી. બી. એન્ડ સી. આઈ રેલવે.) (૨) રાષ્ટ્રી બહેલી રેલવે. (૩) બીલીમોરા કાલાઆંબા રેલવે.

(૨૬) રેલવે:—(૧) બોમ્બે, બરોડા એન્ડ સેન્ટ્રલ ઈન્ડિઆ રેલવેના ઉત્તરથી દક્ષિણનાં સ્ટેશનો—કીમ, સાયણ, ઉતરાણ, સુરત, ઉધના, સચીન, મરોલી, નવસારી, વેડછા, અમલસાડ, બીલીમોરા, ડુંગરી, વલસાડ, પારડી, ઉદવાડા, દમણ.

(૨) રાષ્ટ્રીબહેલીના પશ્ચિમથી પૂર્વનાં સ્ટેશનો—ઉધના, નીચોળ, અલથાણ, મંગાધરા, ખારડોલી, ટીંબરવા, મદી.

(૩) બીલીમોરા કાલાઆંબા રેલવેનાં પશ્ચિમથી પૂર્વનાં સ્ટેશનો—બીલીમોરા, ગણુદેવી, કાલવચ, ચીખલી, રાનકુવા, ધોલીકુવા, અનાવલ ને ઉનાઇ.

* જગા નકશામાં બતાવવી. + બહાર ગામ જતો માલ.

ખજારગામથી આવતો માલ.

૧૨] ચોથી ચોપડીના “લિક્કેશન શિક્ષક” ચાર અંના.

(૨૭) + જંકશન—ઉધના, બીલીમોરા.

(૨૮) પાકી સડક—સુરતથી ઓરપાડ થઇ હાંસોટ જવાની; સુરતથી દાંડી જવાની; સુરતથી નવસારી અને ચીખલી જવાની; કીમથી તડકેશ્વર થઇ માંડવી જવાની; માંડવીથી દેવગઢ જવાની; બીલીમોરાથી ચીખલી થઇ વાંસદા જવાની; વલસાડથી ધરમપુર જવાની.

(૨૯) અંદરો:—ભગવા, દાંડી, સુદાલી, સુરત, નવસારી, બીલીમોરા, વલસાડ, ઉમરસાડી, કોલક. એમાં સુરત, બીલીમોરા ને વલસાડ મુખ્ય છે.

(૩૦) જાત્રાનાં ઠેકાણાં:—હિંદુનાં-અશ્વિનીકુમાર, ઉમરા, ભીમપોર, મોરા, સરસ, સ્વામી, કેદારનાથ, કુંતા ને બહુધાન. પારસીનું-ઉદવાડા.

(૩૧) હવાખાવાનાં ઠેકાણાં—હજીરા (૬૩), હુમરા, ભીમપોર ને તીથલ.

(૩૨) આગાયતી ગામો:—કતારગામ, અડાજણ, બાઠા, પાલ, વરાછા, અમલસાડ, વલસાડ, ધમડાછા, કછોલી, હરીઆ, પીપલગભાણ.

(૩૩) પ્રખ્યાત સ્થળો—સુરત, રાંદેર, સચીન, હુમરા, ભીમપોર, ઓરપાડ, સુદાલી, હજીરા, મોરા, સરસ, માંડવી, તડકેશ્વર, બહુધાન, ખારડોલી, કડોદ, વાસોડ, જલાલપોર, નવસારી, બીલીમોરા, અમલસાડ, સીસોદરા, ચીખલી, ખેરગામ, વલસાડ, તીથલ, પારડી, બાલદા, અગવાડા, કુંતા, ઉદવાડા, કોલક, ઉમરસાડી, ઉનાઈ, વાંસદા ને ધરમપુર.

નળ્યાં આગગાડીના રસ્તા મળે છે તે. નનદી કે દરીઆ કાંઠે આવેલું ગામ કે જ્યાંથી ધણો માલ વહાણ મારાફતે આવ જાય છે તે. *વિશેષ હકીકત રાજકીય વિભાગોમાં જુઓ.

પાંચમી થાપડીનો “ડિક્ટેશન શિક્ષક” ચાર આના. ૧૩

જિલ્લામાંના મુખ્ય ખાતાં, અધિકારીઓ અને તેમનાં કામકાજ.

(૩૪) રાજ્યોત્તરિ—જિલ્લામાં અંગ્રેજ સરકારે પોતાના રાજ્યનો વહીવટ ચલાવવા માટે નીચે પ્રમાણે જુદાં જુદાં ખાતાં રચાયાં છે, અને તેના અધિકારીઓ નીચેના છે.

(૧) મહેસુલી ખાતું—જિલ્લાનો કારભાર કરનાર મુખ્ય અમલદાર કલેક્ટર સાહેબ છે. એમને મદદ કરવા આસિસ્ટન્ટ કલેક્ટરો, ડેપુટી કલેક્ટરો, એક ડિસ્ટ્રીક્ટ ડેપુટી કલેક્ટર અને એક હજુર ડેપુટી કલેક્ટર હોય છે. દરેક તાલુકામાં તેમને મદદ કરવાને મામલતદાર રાખેલા હોય છે. એ બધા અમલદારો જમીનનું મહેસુલ ઉઘરાવે છે, અને ફોજદારી નાના ગુનાઓના ઇન્સાફ કરે છે. જ્યારે ફોજદારી ગુનાનો ઇન્સાફ કરે છે ત્યારે તેઓ માજિસ્ટ્રેટ કહેવાય છે.

(૨) ન્યાય ખાતું—લેણદેણ સંબંધી તથા મોટા ફોજદારી ગુના જેવા કે ચોરી, ખૂન, લૂટફાટ, વગેરેનો ઇન્સાફ કરવાને જિલ્લામાં ન્યાય-ખાતાના મુખ્ય અમલદાર ડિસ્ટ્રિક્ટ જડજ-સેશન્સ જડજ છે. એમના હાથ નીચે ચાર મુન્સફો છે. સુરતમાં એક સેસન્સ જડજ-ડિસ્ટ્રિક્ટ જડજ, અને બે મુન્સફો છે. ઝોરપાડ અને વલસાડમાં એક મુન્સફ છે.

(૩) પોલીસખાતું—ગુના થતા અટકાવવાનું તથા ગુનેગારોને પકડી તેઓનો ઇન્સાફ કરાવવા માજિસ્ટ્રેટ આગળ રજુ કરવાનું કામ કરે છે. એ ખાતાના જિલ્લાના મુખ્ય અમલદાર પોલીસ સુપ્રિન્ટેન્ડન્ટ છે. એમને મદદ કરવા ડેપુટી પોલીસ સુપ્રિન્ટેન્ડન્ટ, પોલીસ ઇન્સ્પેક્ટરો અને સબ ઇન્સ્પેક્ટરો હોય છે.

(૪) બાંધકામ ખાતું—સરકારી મકાનો, પૂલો વગેરે બાંધવાનું તથા સમારવાનું કામ કરે છે. જિલ્લામાં બાંધકામ ખાતાના મુખ્ય અમલદાર એકિઝક્યુટિવ એજન્ટનીઅર છે. એમની મદદમાં તાલુકા-ઓમાં ઓવરસીઅરો હોય છે.

(૫) દવાખાતું—સરકારી નોકરો, તથા ગરીબોને દવા કરવાનું કામ કરે છે. જિલ્લાના મુખ્ય શહેરમાં એક મોટી હોસ્પિટલ હોય છે, તેના ઉપરી સિવિલસર્જન છે. એમના હાથ નીચે આસિસ્ટન્ટ સર્જન અને હોસ્પિટલ આસિસ્ટન્ટો રાખેલા હોય છે. સુરતમાં બે, રાંદેર, ઝોરપાડ, માંડવી, બારડોલી, કાલીઆવાડી, ચીખલી, ખેરગામ, વલસાડ ને પારડીમાં એક હોસ્પિટલ છે.

(૬) કેળવણીખાતું—જિલ્લાની પ્રજાની કેળવણી પર દેખરેખ રાખવાનું કામ કરે છે. જિલ્લામાં કેળવણી ખાતાના મુખ્ય અમલદાર ડેપુટી એજ્યુકેશનલ ઇન્સ્પેક્ટર હોય છે. એમના તાબામાં દરેક તાલુકામાં આસિસ્ટન્ટ ડેપુટી એજ્યુકેશનલ ઇન્સ્પેક્ટર હોય છે. એ સંબંધિત નિશાળોની પરીક્ષા લે છે, અને દેખરેખ રાખે છે.

(૭) પોસ્ટખાતું—સરકારી તથા ખાનગી કાગળો; પારસભો; રજિસ્ટરો; રૂપિયા વગેરે લાવવા લઈ જવાનું કામ કરે છે. દરેક મોટા ગામોમાં પોસ્ટ ઓફિસો હોય છે. જિલ્લાના મુખ્ય શહેરમાં મોટી પોસ્ટઓફિસ હોય છે. તેના ઉપરી હેડ પોસ્ટ માસ્ટર કહેવાય છે.

(૮) આબકારીખાતું—કેશી ચીજો સરકારની પરવાનગી વગર રોપનાર અથવા વેચનારને પકડી શિક્ષાને માટે માનિસ્ટ્રેટ આગળ રજૂ કરવાનું કામ કરે છે. એ ખાતાના જિલ્લામાં મુખ્ય અમલદાર આબકારી ઇન્સ્પેક્ટર છે.

ગુજરાતની સાં બૂજાળની પ્રમોત્તરમાળા ત્રણ આના. [૧૫

(૯) કન્દેશખાતું—જળમાર્ગે આવતી ચીજોપર જગત લેવાનું કામ કરે છે. એ ખાતાના જિલ્લામાં મુખ્ય અમલદાર કન્દેશ કલેક્ટર છે.

(૧૦) જંગલખાતું—જંગલો પર દેખરેખ રાખવાનું કામ કરે છે. એ ખાતાના જિલ્લામાં મુખ્ય અમલદાર ફોરેસ્ટ ઓફીસર છે.

(૧૧) મ્યુનિસિપાલ ખાતું—શહેર તથા કરમાઓને સાફ રાખવાનું; પાણી પુરું પાડવાનું, પ્રાથમિક કેળવણી આપવાનું; સડકો પર પાણી છાંટવાનું અને રાતે દીવા કરવાનું વગેરે કામ કરે છે. એના ઉપરી પ્રેસિડેન્ટ છે. તેમને મદદ કરવાને કૌન્સિલરો, મ્યુનિસિપલ ચીફ ઓફિસર, સેક્રેટરી વગેરે હોય છે. સુરત, રાંદેર, માંડવી ને વલસાડમાં મ્યુનિસિપાલિટી છે. ઉપર સિવાય જિલ્લામાં તાર ખાતું, રેલવે ખાતું, મીઠા ખાતું; સર્વેખાતું, વગેરે ખાતાં હોય છે. અને એ દરેક ખાતાના ઉપરી અમલદારો જુદા જુદા હોય છે.

(૩૫) રાજકીય વિભાગો:—સુરત જિલ્લાના આઠ તાલુકા પાડેલા છે. તેનાં નામ નીચે પ્રમાણે છે:—

(૧) ચૌર્યાસી. (૨) ઝોરપાડ. (૩) માંડવી. (૪) બારડોલી. (૫) જલાલપોર. (૬) ચીખલી. (૭) વલસાડ. (૮) પારડી.

(૧) *ચૌર્યાસી તાલુકો.

આ તાલુકામાં ચૌર્યાસી ગામ હતાં તેથી એ નામ પડ્યું છે.

સીમા:—ઉત્તરે—ઝોરપાડ તાલુકો ને તાપી નદી; પૂર્વે—ગાયકવાડનું રાજ્ય; દક્ષિણે—ગાયકવાડનું રાજ્ય ને મિઠોળા નદી; પશ્ચિમે—અરબી સમુદ્ર તથા ઝોરપાડ તાલુકો છે.

* વિશેષ હકીકત સુરત શહેર તથા ચૌર્યાસી તાલુકાના “બૂજાળ શિક્ષક” જેની કિંમત ત્રણ આના છે, તેમાં જુઓ.

નદી—તાપી ને મિઢોળા. xવસ્તી—૧ ૭૫ ૧ ૧૪ માણસની છે. સુરત શહેરની વસ્તી આઠ કરતાં તાલુકાની વસ્તી ૫૦ ૦ ૦૦ માણસની છે.

મુખ્ય ગામો—+સુરત (૧,૧૯,૨૯૯) તાપી નદીના ડાબા કાંઠા પર જિલ્લાનું મુખ્ય શહેર ને બંદર છે. બરડી, પાપડી, જમણ, કીનખામ, જરીકામ, હાથીદાંત ને સુખડના કોતરકામને માટે પ્રખ્યાત છે. રાંદેર (૧૦ ૫ ૦૦) તાપી નદીના જમણા કાંઠાપર કસ્બો છે. એમાં સુન્ની વહોરાની વસ્તી વધારે છે. કંતારગામ—કંતારેશ્વર મહાદેવના દહેરાને માટે તથા પાપડીને માટે પ્રખ્યાત છે. ભાઠા, કુંભારીઆ. ઉમરા—એમાં રામનાથ દેવાની જત્રા ભરાય છે. અમરોલી—પહેલ વહેલી રેલવે અહીં મુઘી થઈ હતી. કોસાડ. વરાછા—અહીં પાણીની ટાંકા છે. અહીં સુખડનાં ઝાડ થાય છે. કુલપાડા—એ જત્રાનું સ્થળ છે, અહીં હિંદુ લોકો મુઠાં દાટે છે તથા બાળે છે. ભીમપોર ને હુમસ—એ સચીનના નવાખના તાખામાં છે. એ બે દવા ખાવાનાં ઠેકાણાં છે. સચીન—એ નવાખ સાહેબની રાજધાનીનું મથક અને સ્ટેશન છે.

સ્ટેશન—ઉતરાણ, સુરત, ઉધના ને સચીન. પિંદાશ—૩ ને જુવાર.

જત્રાનાં ઠેકાણાં—કંતારગામ, ઉમરા, અશ્વિનીકુમાર. ભીમપોર.

હવા ખાવાના ઠેકાણાં—હુમસ, ભીમપોર.

વિશેષ હકીકત—આ તાલુકો બધા કરતાં નાનો છે. આ તાલુકાની દક્ષિણમાં ગાયકવાડી રાજ્યમાં મરોલી સ્ટેશન છે.

x વસ્તીના આંકડા જોખાવવાના નથી. પોતાના તાલુકા કરતાં વસ્તી વધારે છે કે ઓછી તે જાણવા માટે છે.

+ વિશેષ હકીકત સુરત શહેરના જૂગોળ શિક્ષકમાં જુઓ.

હિંદુસ્તાનની સાં ભૂગોળની પ્રશ્નોત્તરમાળા ૪ આના. [૧૭

(૨) ઓરપાડ તાલુકો

સીમા—ઉત્તરે—કીમ નદી; દક્ષિણે—તાપી નદી ને ચોર્યાસી તાલુકો; પૂર્વે—ગાયકવાડનું રાજ્ય; પશ્ચિમે—ખંભાતનો અખાત છે.

નદી—કીમ ને તાપી. ખાડી—સેના ને તેના.

વસ્તી—૫૪૪૪૦ માણસની છે.

મુખ્ય ગામો—ઓરપાડ—સેના ખાડી પર તાલુકાનું મુખ્ય ગામ છે. ગંદેરથી ઓરપાડ સુધી પાકી સડક છે. કુડસદ. ભગવા ને ઢાંડી—એ બે બંદરો છે. સુંહાલી—સુરતથી પશ્ચિમે બાર માઇલ પર બંદર છે. અહીં અગ્રેજ, વતંદા ને ફ્રેન્ચના વહાણો લંગરતાં હતાં. સરસ—એમાં સિદ્ધનાથ મદાદેવની અને મોરા—એમાં કુવાની જત્રા ભરાય છે. હજીરો—એ હવા ખાવાનું સ્થળ છે, અહીં દીવાઢાંડી છે. ગામનું નામ ઢઉ છે. કીમ ને સાયણ—એમાં કપાસ ભેદવાનાં જીનો છે. સ્ટેશન—કીમ ને સાયણ. [પિદારા—ઘઉં, જુવાર ને કપાસ. હવા ખાવાનું ઠેકાણું—હજીરો.

જત્રાનાં ઠેકાણાં—સ્યાદલા, સરસ ને મોરા.

બંદરો—ભગવા, ઢાંડી, સુંહાલી.

વિશેષ હકીકત—આ તાલુકો બધા તાલુકા કરતાં મોટો છે. કાળી જમીન હોવા છતાં વરસાદ ઓછો પડે છે, તેથી ડાંગરનો પાક થતો નથી, અને ઘઉં તથા કપાસનો પાક થાય છે.

(૩) માંડવી તાલુકો

આ તાલુકાના ૭ ટપ્પા એટલે ભાગ કર્યા છે. માંડવી, અહુધાન, પાતણ, દેવગઢ, દઢવાડા, હવેલી અને બારગામ.

૧૮] મુખ્ય ઇલાકાની ભૂગોળની પ્રત્યક્ષમાળા દ્વા આના,

સીમા—ઉત્તરે—ગાયકવાડનું રાજ્ય; દક્ષિણે—તાપી નદીને પારડોલી તાલુકો; પૂર્વે—રાજપીપળા સંસ્થાન; પશ્ચિમે—ગાયકવાડનું રાજ્ય છે.

નદી—તાપી અને એને મળનારી વ્રેહ. [વસ્તી—૫૧ ૩ ૬૦ માણસની છે. જત્રાનું ઠેકાણું—અહુધાન.

મુખ્ય ગામો—માંડવી—તાપી નદીપર તાલુકાનું મુખ્ય ગામ છે. એમાં મ્યુનિસિપાલિટી ને હોસ્પિટલ છે. *અહુધાન—તાપી નદીપર જત્રાનું સ્થળ છે. અહીં પાર વરસે જત્રા બરાય છે. ધંટોલી ને તડકેશ્વર.

પેદાશ—કોદરા, ડાંગર, જુવાર, ૩ ને દીવેલી.

વિશેષ હકીકત—માંડવી, ચીખલી, વલમાડ ને પારડીમાં ચોધરા ને નાયકાની વસ્તી છે, તેથી એ લોકો કોદરા ને નાગલી પકવે છે. જંગલને લીધે આ તાલુકાનાં હવા પાણી ખરાબ છે.

વરેલી ગામ આગળ તાપીને વ્રેહ નદી મળે છે. દેવગઢ તથા પાતલમાં ડુંગરો આવેલા છે, અહીંના જંગલમાં વાઘ ને રાંછ થાય છે. ચોમાસામાં અશ્વિનીકુમારથી અહુધાન સુધી નાની આગબોટ ફરે છે. નદી માર્ગે સુરત વાંસ જાય છે.

(૪) પારડોલી તાલુકો.

સીમા—ઉત્તરે—તાપી નદી ને માંડવી તાલુકો; પૂર્વે—ગાયકવાડનું રાજ્ય; દક્ષિણે—પૂર્ણા નદી, તે ગાયકવાડનું રાજ્ય છે ને જલાલપોર તાલુકો; પશ્ચિમે—ગાયકવાડનું રાજ્ય છે. [વસ્તી—૬૧૨૯૨.

નદીઓ—તાપી, મિઢોળા, પૂર્ણા ને એને મળનારી જાંખરી.

મુખ્ય ગામો—પારડોલી—મિઢોળા નદી પર તાલુકાનું મુખ્ય ગામ છે. કડોડ—તાપી નદી પર છે; એમાં ધમારતી લાકડાનો વેપાર

* અહુધાન્ય ઉપરથી એ નામ પડ્યું.

સુદરણ કૃત નવી પહેલીના અર્થ બે આના. [૧૬

ચાલે છે. સરસોણ, વાલોડ-ગંખરી નદી પર પેટામહાલ છે, એમાં
xમહાલકારી રહે છે. મોતા, વરાડ, બુહારી-પૂર્ણા નદી પર. દેગામ,
વાંકાનેર-એમાં ભાત સારું પાકે છે. કસવાવ.

ટાપ્ટી બહેલી રેલવેનાં સ્ટેશન—ખારડોલી, ટોંખરવા ને મઢી;
નીઓળ, ચલથાણ, ગંગાધરા સ્ટેશનો ગાયકવાડી રાજ્યમાં છે.

પેદાશ—ડાંગર, જુવાર, કપાસ ને શેરડી.

વિશેષ હકીકત—મોતા આગળ સો કુટ ઉચો ડુંગર છે.

(૫) જલાલપોર તાલુકો.

આ તાલુકો પૂર્ણા અને અંબિકા નદીની વચ્ચે આવેલો છે.

સીમા—ઉત્તરે-પૂર્ણા નદી, ગાયકવાડનું રાજ્ય ને ખારડોલી
તાલુકો; પૂર્વે-ગાયકવાડનું રાજ્ય; દક્ષિણે-અંબિકા નદી ને ગણદેવી
પરણજી; પાશ્ચિમે-અરબી સમુદ્ર છે.

નદી—પૂર્ણા અને અંબિકા, એ બંને અરબી સમુદ્રને મળે છે.

ખાડી—કનાઇ ને પરીઆ. વસ્તી—૮૦,૦૦૦ માણસની છે.

મુખ્ય ગામો—જલાલપોર-પૂર્ણા નદીપર તાલુકાનું મુખ્ય ગામ
છે. એની પૂર્વમાં ૦૧ માઇલ પર ગાયકવાડનો નવસારી કસબો છે,
ત્યાંનો ગોળ વખણાય છે. મટવાડ. કાલીઆવાડી-એમાં હોસ્પિતાલ છે.
અધામા, અમલસાડ, કછોલી, આટ, ખરસાડ, અષ્ટગામ,
પનાર. સીસોદરા-એમાં કપાસ લોઢવાનો સંચો છે.

સ્ટેશન—નવસારી, વેડછા ને અમલસાડ.

પેદાશ—જુવાર, ડાંગર, રૂ. તલ, શેરડી, પીપર, અનનાસ, ફણસ ને કેરી.

x મામલતદારથી ઉતરતો અમલદાર.

વિશેષ હુકીકત—અમલસાડની આજુબાજુના ગામની જમીન આખા ગુજરાતમાં સૌથી વધારે રસાળ છે. આ તાલુકાની જમીન ધણી રસાળ છે, તેથી આ તાલુકામાં વલસાડ તાલુકા સિવાય બીજા તાલુકા કરતાં વસ્તી વધારે છે, તથા મોટાં ગામો ધણાં છે. આ તાલુકામાં કેરી, અનનાસ, ફળુસ, કેળાં ને પીપર સારાં થાય છે.

આ તાલુકાની દક્ષિણે અને ચીખલી તાલુકાની પશ્ચિમે ગાયકવાડી ગણદેવી પરગણું આવેલું છે, ત્યાંનો ગોળ વખણાય છે. બીલી-મોરા જંકશન અને ગણદેવી સ્ટેશન છે. વાસણ, કોથા ને પેડછા સચીનના નવાખ સાહેબને તાબે છે. હવાખાવાનું ઠેકાણું ઢાંડી છે.

(૬) ચીખલી તાલુકો.

સીમા—ઉત્તરે—અંધિકા નદી ને ગણદેવી પરગણું; પૂર્વે—વાંસદાનું રાજ્ય; દક્ષિણે—ધરમપુરનું રાજ્ય; પાશ્ચિમે—ગણદેવી પરગણું ને વલસાડ તાલુકો છે.

નદી—અંધિકા અને એને મળનારી કાવેરી તથા ખરેરા.

વસ્તી—૬૩,૨૮૧ માણસની છે.

મુખ્ય ગામો—ચીખલી—કાવેરી નદીપર તાલુકાનું મુખ્ય ગામ છે.

દેગામ. ખેરગામ—એમાં હોસ્પિટાલ છે. આલીમોર ને ગણદેવા.

કાસા આંખા રૈલવેનાં સ્ટેશન—ચીખલી ને રાનકુવા.

પેદાશ—ગંંગર, કોદરા, દીવેલી ને શેરડી.

વિશેષ હુકીકત—આ તાલુકાની પૂર્વ તરફ ગાયકવાડ, વાંસદા ને ધરમપુરના રાજ્યોની હદ મળે છે, ત્યાં આગળ વાંસદાની ઉત્તરે ૬ માઇલ પર અંધિકા નદીપર દેવકી ઉનાઇનો ઉના પાણીનો કુંડ છે અહીં દર વરસે ચૈત્ર સદ પુનેમે જત્રા ભરાય છે. ઉનાઈ સ્ટેશન છે.

(૭) વલસાડ તાલુકો.

આ તાલુકો અંધિકા ને પાર નદીની વચ્ચે આવેલો છે.

સીમા—ઉત્તરે—અંધિકા નદી ને ગણદેવી પરગણું; પૂર્વે—ચીખલી તાલુકો ને ધરમપુરનું રાજ્ય; દક્ષિણે—પાર નદી; પશ્ચિમે—અરબી સમુદ્ર.

ડુંગરો—ડુંગરી ને પારનેરા. પારનેરા પર માતાનું દહેશ છે.

નદી—અંધિકા, કાવેરી, ખરેરા, ઔરંગા ને પાર.

વસ્તી—૯૭૦૭૪ માણસની છે.

મુખ્ય ગામો—વલસાડ—કાવેરી નદીપર તાલુકાનું મુખ્ય ગામ સયા ખંદર છે. આ ખંદરેથી ધમારતી ને આવળના લાકડાં, અનાજ, ગોળ ને છંટ બહારગામ જાય છે. છરવાડા—એમાં મીઠું પકવે છે. ભદેલી, માલવેણ, ઉંડાચ, બીગરી. કોસંબા—એમાં દીવાદાંડી છે. હરીઆ.

સ્ટેશન—ડુંગરી ને વલસાડ

પેદાશ—ડાંગર, કોદરા, દીવેલી, નાગલી, ચણા, વાલ, કેરી ને કેળાં,

વિશેષ હકીકત:—વલસાડની પશ્ચિમમાં એ મૈત્રપર તીથલ હવાખાવાનું સ્થળ છે. ડુંગરી સ્ટેશનથી પશ્ચિમમાં એક ગાઉ ઉપર ધરાસણામાં મીઠું પકવે છે. આ તાલુકામાં પાલણુ નામનું મોટું તળાવ છે, તેમાં કમળનાં ફૂલ, પોયણી ને શીંગોડાં પુષ્કળ થાય છે. અંધિકા અને ઔરંગા નદીના કાંઠા પરની જમીન વધારે રસાળ છે.

(૮) પારડી તાલુકો.

આ તાલુકો સુરત જિલ્લામાં સૌથી દક્ષિણમાં પાર ને દમણગંગા નદીની વચ્ચે આવેલો છે.

૨૨] બીજા ઘોરણ માટે અ'કળણિતનાં મનોયત્ન પાંચ આના.

સીમા—ઉત્તરે—પાર નદી; પૂર્વે—ધરમપુરનું રાજ્ય; દક્ષિણે—
દમણગંગા નદી; પશ્ચિમે—અરબી સમુદ્ર છે.

નદી—પાર, કોલક, ને દમણગંગા. એ ત્રણે અરબી સમુદ્રને
મળે છે. કોલક નદીનાં માછલાં વખણાય છે.

ખાડી:—કોથલ. એ પાર ને કોલક નદીની વચ્ચે આવેલી છે.

વસ્તી:—૬૬૨૨૩ માણસની વસ્તી છે.

મુખ્ય ગામો:—પારડી—પાર નદીપર તાલુકાનું મુખ્ય ગામ છે.
બગવાડા—કોલક નદીપર છે, અહિં કિલ્લો છે. કુંતા—એમાં દર વરસે
કુતેશ્વર મહાદેવની જત્રા ભરાય છે. ઉદવાડા—પારસીઓનું જત્રાનું
ઠેકાણું છે. કોલક—કોલક નદીપર બંદર છે. એના માછલાં વખણાય છે.
ઉમરસાડી—પાર નદીપર બંદર છે. (દમણમાં શીરંગીનું રાજ છે.)

રેશન:—પારડી, ઉદવાડા, ને દમણ.

જત્રાનાં ઠેકાણાં:—કુંતા ને ઉદવાડા.

પેદાશ:—ડાંગર, કોદરા, દીવેલી, શેરડી, નાગલી, ચણા ને વાલ.

(૩૬) સુરત એજન્સિ.

સુરત જિલ્લાની પાસે આવેલાં સચીન, વાંસદા, ધરમપુર અને
ડાંગનું રાજ્ય સુરત એજન્સિને નામે ઓળખાય છે. સુરત જિલ્લાના
કલેક્ટર આ ચારે રાજ્યોના પોલિટિકલ એજન્ટ છે. આ એજન્સિનો
વિસ્તાર સુરત જિલ્લા જેટલો છે, પણ વસ્તી સુરત જિલ્લાથી ત્રીજો
ભાગે એટલે ૨,૮૦,૦૦૦ માણસની છે. વાંસદા, ધરમપુર અને ડાંગના
મુન્શદો જંગલથી ભરપુર છે. સચીન સંસ્થાનની જમીન સપાટ ને સરળ છે.

(૧) સચીનનું રાજ્ય.

આ રાજ્યનાં ગામો ચોર્યાસી તથા જલાલપોર તાલુકામાં છુટક છુટક આવેલાં છે. સચીનના નવાખ જંજીરાના નવાખના વંશના છે. વિસ્તાર ૬૨ ચોરસ માઈલ છે, ને વસ્તી ૨૧૦૦૦ માણસની છે.

મુખ્ય ગામો:—સચીન—એમાં નવાખ સાહેબનો મહેલ તથા તેમની કચેરી છે. એ રેલવે સ્ટેશન છે. લીમપોર ને કુમર દરીઆ કિનારા પર હવા ખાવાનાં ટેકાણાં છે. એમાં માછી ને ખાસ્વાની વસ્તી છે. લાહરસ—એમાં મહેલ છે પેદાશ—જુવાર, કપાસ, ડાંગર ને શેરડી.

(૨) વાંસદાનું રાજ્ય.

ચીખલી તાલુકાની પૂર્વમાં આવેલું છે. વિસ્તાર ૨૪૦ ચોરસ માઈલ છે. વસ્તી ૪૪ હજાર માણસની છે.

સીમા—ઉત્તરે—ગાયકવાડી રાજ્ય ને અંબિકા નદી; પૂર્વે—ગાયકવાડનું રાજ્ય ને ડાંગનું રાજ્ય; દક્ષિણે—ધરમપુરનું રાજ્ય ને નાશિક જિલ્લો; પશ્ચિમે—ચીખલી તાલુકો છે.

નદી:—અંબિકા ને એને મળતી કાવેરી.

મુખ્ય ગામો:—વાંસદા—(૫૦૦૦) બીલીમોરાથી પૂર્વે ૨૯ માઈલ પર રાજધાનીનું મથક છે. વાંસદાના રાજા સોલંકી રજપુત છે. બીનાર ને કાંબળા એ મોટાં ગામ છે.

પેદાશ:—નાગલી, કોદરા, મહુડા, ખજુગં, ઈમારતી લાકડાં ને સીસમ.

(૩) ધરમપુરનું રાજ્ય.

આ રાજ્ય વાંસદાના રાજ્યની દક્ષિણે આવેલું છે. વિસ્તાર ૭૦૪ ચોરસ માઈલ છે, વસ્તી એક લાખ માણસની છે. કાળીપરજની વસ્તી વધારે છે. ડુંગરો ને જંગલો વધુ છે, તેથી હવા ખરાબ છે.

૨૪] પહેલા ધોરણનો “મુખગણિત શિક્ષક” ૧૫૫ આના.

સીમા:—ઉત્તરે—ચીખલી તાલુકો ને વાંસદાનું રાજ્ય; પૂર્વે—પેઠ ને સુરગણનો મુલક; દક્ષિણે—પેઠ, દમણ ને ચાણુ; પશ્ચિમે—વલસાડ ને પારડી તાલુકો છે.

નદી:—અંબિકા ઔરંગા, વાંકી, પાર, કોલક ને દમણગંગા.

મુખ્ય ગામો:—ધરમપુર (રામનગર)—વલસાડથી પૂર્વે ૧૦ માઇલ પર રાજધાનીનું મથક છે. ધરમપુરના રાજા સીસોદીઆ રજપુત છે. રથલા, આછાવણી ને ગોડથળ મોટાં ગામ છે.

પેદાશ:—ભાત, નાગલી, ને ઈમારતી લાકડું.

(૪) ડાંગનું રાજ્ય.

એ સહ્યાદ્રિ પર્વતની પશ્ચિમે આવેલું છે. વિસ્તાર ૬૬૦ ચોરસ માઇલ છે, પણ વસ્તી સચીનના રાજ્યથી પોણી એટલે પંદર હજાર માણસની છે. બીલની વસ્તી વધારે છે એનાપર બીજા સરદારોનો અમલ છે. એમાં પર્વતો અને ખીણો છે, ને તેમાં ઘણે ઠેકાણે ધાડાં જંગલો છે.

મુખ્ય ગામ:—ડાંગ—એ રાજધાનીનું મથક છે

પેદાશ:—જુવાર, બાજરી, બટાકા, ધઉ ને સાગ.

પુનરાવર્તનના પરીક્ષક પ્રશ્નો.

૧. સુરત જિલ્લામાં આવેલાં બંદરો ગણાવો.
૨. સુરત જિલ્લામાં મોટામાં મોટા અને નાનામાં નાનો કયો તાલુકો છે ?
૩. જિલ્લામાં આવેલાં જંગલોનાં ઠેકાણાં કહો.
૪. સુરત જિલ્લામાં જ્યારે રેલવે નહોતી ત્યારે વેપાર શી રીતે ચાલતો હશે ?
૫. જંગલોથી શો લાભ ?

બીજા ધોરણનો “મુખ્યગણિત શિક્ષક” એ આના. [૨૫

૬. ગામની હવા શહેરના કરતાં સારી હોવાનાં કારણો ગણાવો.
૭. સુરત જિલ્લાની પાસે કઈ એન્જિનિસ આવેલી છે? એ એન્જિનિસમાં કયાં કયાં રાજ્યો આવેલાં છે? અને તેમાં સાથાં મોટું રાજ્ય કયું છે?
૮. સુરત જિલ્લામાં જંગલો કયાં કયાં છે? ને તેમાં શી પેદાશ થાય છે?
૯. સુરત જિલ્લાના લોકો શરીરે મજબુત નથી તેનું કારણ શું?
૧૦. સુરત જિલ્લાની મુખ્ય નદીઓ ગણાવો.
૧૧. નીચેની જગાઓ શું છે? કયાં છે? જ્ઞાને માટે પ્રખ્યાત છે?
સુરત, ડુમસ, તીથલ, હજીરા, બહુધાન, બારડોલી, ખેરગામ,
વલસાડ, ધરાસણ, ઉદવાડા, કડોદ, કુંતા, નવસરી.
૧૨. સુરત, બહુધાન, કોલક, દમણ, ચીખલી, ઓરપાડ, માંડવી, ઉનાઈ,
કડોદ, વાલોડ, પારડી, એ કઈ નદીપર છે?
૧૩. તાપી, મિઢોળા, પૂર્ણા, અંજિકા, ઔરંગા, ને કીમ નદીપર
આવેલાં ગામો ગણાવો.
૧૪. પૂર્વમાંથી પશ્ચિમમાં વહેનારી નદીઓ ગણાવો.
૧૫. તમે જે જિલ્લામાં રહો છો તેમાં કયા કયા તાલુકા છે? અને તે
તાલુકાઓ તમારા તાલુકાથી કઈ દિશામાં છે?
૧૬. ઓગપાડ, માંડવી, બારડોલી, વાલોડ, જલાલપોર, નવસારી,
ખીલીમેરા, વલસાડ, વાંસદા, ઉનાઈ, ઉદવાડા, એ સુરતથી કઈ
દિશામાં છે?
૧૭. પારસી લોકોનું જાત્રાનું ઠેકાણું કયું અને તે કયાં આવ્યું?
૧૮. સુરત જિલ્લાના કયા કયા તાલુકા દરિયા કિનારે આવેલા છે?
૧૯. પારડી ને માંડવી તાલુકાની હવા સારી ન હોવાનું કારણ શું?
૨૦. સુરતથી ઉદવાડા જતાં કયાં કયાં સ્ટેશનો અને જંકશનો આવે
તે અનુક્રમે ગણાવો.

૨૧] ત્રીજા યોગ્યુનો “મુખ્યમણિવ શિક્ષક” શા આતા.

૨૧. સુરત જિલ્લામાં કયું કયું રેલવે આવેલી છે ?
૨૨. સુરત જિલ્લાના કયા તાલુકામાં રેલવે નથી ? કયા કયા તાલુકામાં હુંગરો છે ?
૨૩. ઉમરસાડી બંદરેથી વહાણમાં બેસી દાંડી જતાં વચમાં કયું કયું નદીઓના મુખ તથા બંદરો આવે ?
૨૪. તમે જે તાલુકામાં રહો છો તેમાં ક્યાં ક્યાં મેટાં માસો, હવા ખાવાનાં ઠેકાણાં, જાત્રાનાં ઠેકાણાં, નદીઓ ને સ્ટેશન છે ?
૨૫. માંડવી ને વરીઆવ, એ બેમાં કયું ગામ હવે જગા પર છે ? અને તે શા આધારે કહો છો.
૨૬. સુરત જિલ્લામાંથી કયા કયા ખનીજ પદાર્થ નીકળે છે ?
૨૭. સુરત જિલ્લામાં કયો કયો પાક સારો થાય છે.
૨૮. સુરત કરતાં પારડીમાં વધારે વરસાદ પડવાનું કારણ શું ?
૨૯. કાળી જમીનમાં કયો કયો પાક સારો થાય છે ?
૩૦. સુરત જિલ્લાની નિકાસ તથા આયાત ગણાવો.
૩૧. સુરત જિલ્લામાં મુખ્ય ક્યાં ક્યાં ખાતાં છે ને તેના મુખ્ય અમલદાર કયા કયા ?
૩૨. રાંદેર, તડકેશ્વર, બીલીમોરા, ચીખલી, ઝોરપાડ, હજીરા, વલસાડ, માંડવી, તીથલ, જલ્લાલપોર, અમલસાડ, કડોદ, નવસારી એ તકસામાં બતાવો અને બારડોલીથી કેટલે અંતરે છે તે બરીને કહો. (સૂચના-સ્ટેશનની સમજ આપ્યા પછી આ પ્રશ્ન પૂછવો.)
૩૩. સુરત જિલ્લાના દરેક તાલુકાના મેટાં મેટાં બખ્ખે ગામ અને નદીઓ લખો.
૩૪. તાપી, મિઢોળા, પૂર્ણા, અંબિકા, એ નદી કયા કયા તાલુકામાં આવી છે.

મેક્ષા દોરણનો “મુખ્યચક્રિત શિક્ષક” ત્રાર અમના. [૧૭૭]

૩૫. ચીખલી તાલુકાની પૂર્વમાં કયું દેશી રાજ્ય છે ? ધરમપુરની ઉત્તરમાં કયું દેશી રાજ્ય છે ?
૩૬. સુરત જિલ્લાના કયા કયા તાલુકામાં મુસલમાની રાજ્ય છે ?
૩૭. તમાસ જિલ્લાના કલેક્ટર, પોલીસ સુપ્રિન્ટેન્ડન્ટ, ડિસ્ટ્રિક્ટ જડજ, સિવિલ સર્જન, એકિઝક્યુટિવ ઇન્જનેર, ઉપ્યુટિ એન્જ્યુકેશનલ ઇન્સ્પેક્ટરનાં નામ કહો.
૩૮. નાગલી ને કોદરાનો પાક કયા કયા તાલુકામાં થાય છે અને તે ઉપરથી તમે શું અનુમાન કરો છો.
૩૯. સુરત જિલ્લામાં દીવાદાંડી કયાં કયાં છે ?
૪૦. કતારગામ, પારનેરા, ગણુદેવી, ચીખલી, કડોદ, સરસ, જલાલપોર, દાંડી, સચીન, વાલોડ શું છે ? કયાં છે ? જાને માટે પ્રખ્યાત છે ?
૪૧. પારડી તાલુકો દરીઆ કિનારે હોવા છતાં હવે સારી નથી તેનું કારણ સમજાવો.
૪૨. સુરત જિલ્લામાં મ્યુનિસિપાલિટી કયાં કયાં છે ? હોસ્પિટાલો કેટલી છે અને તે કયા કયા ગામોમાં છે ? મુન્સફની કચેરી કયાં કયાં છે ?
૪૩. સુરત, વલસાડ ને બીલીમોરામાં વસ્તી વધારે હોવાનું કારણ શું ?
૪૪. સુરતથી પાકી સડકને રસ્તે વાંસદા જવું હોય તો રસ્તામાં કયાં કયાં મોટાં ગામ આવે ?
૪૫. કયા કયા તાલુકાની હવા તંદુરસ્ત છે ?
૪૬. સુરત જિલ્લાના કલેક્ટર સાહેબને કયા કયા ઓહા છે ?
૪૭. વલસાડ ને જલાલપોર તાલુકામાં વધારે વસ્તી હોવાનું કારણ શું ?
૪૮. ઓરપાડ તાલુકામાં કાળી જમીન હોવા છતાં ડાંગર કેમ થતી નથી ?

૨૮] પાંચમા ઘોરણનો “મુખ્યગણિત શિક્ષક” ૪ આનાં

૪૯. નીચેની જગ્યાઓ નકશાના ખોખામાં પૂરો.

સુરત, ધગમપુર, જલાલપુર, રાંદેર, વાંસદા, નવસારી, સચીન, ઉનાઇ, ખીલીમોરા, ડુમસ, ઉમરસાડી, અમલસાડ, બીમપોર, કોલક, સીસોદરા. ઓરપાડ, ચીખલી, મુંદાલી, ઉદવાડા, ખેરગામ, દજોરો, કુંતા, વાલોડ, મોરા, કડોદ, સરસ ખારડોલી, તડકેશ્વર, બહુધાન, વલસાડ, તીથલ, મોતા.

૫૦. કાંઠાના કોકોનો મુખ્ય ધંધો કયો છે ?

૫૧. કામ સ્ટેશનથી આગગાડીમાં બેસી દમણ જતાં વચમાં કયા કયા સ્ટેશનો અને કઈ કઈ નદીઓ આવે તે અનુક્રમે ગણાવો.

૫૨. તમારા જિલ્લાના જે તાલુકામાં રેલવે નથી, તે તાલુકામાં જત્રાનું સ્થળ કયું છે ?

૫૩. ઓરપાડથી ઉમરસાડી જવું હોય તો કયે રસ્તે જશો ?

૫૪. નકશામાં રેલવે ને પાકી સડક શી રીતે ઓળખાય ?

૫૫. નકશામાં નીચેની જગ્યાઓ બતાવો.

સુરત, વલસાડ, માંડવી, જલાલપોર, ચીખલી. ઉદવાડા નવસારી, બહુધાન, ઓરપાડ, તડકેશ્વર, ખીલીમોરા. ઉમરસાડી, સચીન, ખારડોલી, કડોદ, અમલસાડ, તીથલ, દજોરો, કામ, દમણ, કુંતા.

૫૬. દેવકી ઉનાઈના કુંડનું પાણી ઉતું શા કારણથી હશે ?

૫૭. સુરત જિલ્લામાં કયાની જમીન વધારે રસાળ છે ?

૫૮. સુરત જિલ્લાના કયા કયા તાલુકામાં જીવાર થતી નથી ?

૫૯. સુરત જિલ્લામાં મીઠું કયાં કયાં પકવવામાં આવે છે ?

સમાપ્ત

મેસર્સ. સી. ડી. શાહ એન્ડ કો. લ્હા. ફત.

બ્રિટિશ શાળા માટેની ત્રિવેદિવાચનમાળાના અર્થ.

પુસ્તક ૧ લાના ૦-૪-૦	પુસ્તક ૫ માના ૦-૮-૦
પુસ્તક ૨ બાના ૦-૫-૦	પુસ્તક ૬ ફાના ૦-૬-૦
પુસ્તક ૩ બાના ૦-૬-૦	
પુસ્તક ૪ થાના ૦-૭-૦	૭ માના ૦-૧૦-૦

—: વર્નાક્યુલર ટેકસ્ટ બુક્સના અર્થો :—

પહેલીના અર્થ ૦-૨-૬	છઠ્ઠીના અર્થ ૦-૬-૦
બીજીના „ ૦-૪-૦	સાતમીના અર્થ ૦-૧૦-૦
ત્રીજીના „ ૦-૫-૦	કન્યા ૧લીના „ ૦-૪-૦
ચોથીના „ ૦-૭-૬	કન્યા ૨જીના „ ૦-૫-૦
પાંચમીના અર્થ ૦-૮-૦	કન્યા ૩જીના „ ૦-૭-૦

“ડિક્ટેશન શિક્ષક”

બાળપોથીનો ૦-૨-૦	ત્રીજીનો ૦-૩-૦
પહેલીનો ૦-૨-૬	ચોથીનો ૦-૪-૦
બીજીનો ૦-૩-૦	પાંચમીનો ૦-૪-૦

દરેક ધોરણના “મુખ્યગણિત શિક્ષક” તૈયાર છે.
ગુજરાતની સામાન્ય ભૂગોળની પ્રશ્નોત્તરમાળા ૩ આના.
હિંદુસ્તાનની સાં ભૂગોળની પ્રશ્નોત્તરમાળા ૪ આના.
મુંબઈ ઈલાકાની ભૂગોળની પ્રશ્નોત્તરમાળા ૪૧ આના.

છગનલાલ મોતીરામ શાહ.

“મુખ્યગણિત શિક્ષક” વગેરેના કર્તા. શાહપોર—મુરત.

